

## СУЧАСНАЯ БЕЛАРУСКАЯ АРФАГРАФІЯ Ў АПОРНЫХ СХЕМАХ, АПАВЯДАННЯХ І ГІСТОРЫЯХ

**Іўчанкаў, В. І.** Беларускі правапіс у апорных схемах : Паводле новай рэдакцыі “Правіл беларускай арфаграфіі і пунктуацыі” / В. І. Іўчанкаў. – Мінск : Пачатковая школа, 2010. – 56 с.

**Іўчанкаў, В. І.** Беларуская арфаграфія : апавяданні і гісторыі / В. І. Іўчанкаў. – Мінск : Пачатковая школа, 2010. – 304 с.

Сярод кніг і рознага тыпу дапаможнікаў, прысвяченых праблемам сучаснага правапісу, асабліва вылучаюцца тыя, што не толькі вучаць і ўказваюць, а ў большай ступені расказваюць, скіроўваюць на разважанне, супастаўленне. Да такіх прац, безумоўна, належаць шматлікія артыкулы, метадычныя дапаможнікі і кнігі доктара філалагічных навук прафесара Віктара Іўчанкава, аднаго з навуковых кіраўнікоў рабочай групы, якая канчаткова дапрацавала “Правілы...” з улікам заўваг і пажаданняў, зробленых падчас іх неаднаразовага абмеркавання.

Першая кніга вызначаецца сваёй практычнай скіраванасцю, нагляднасцю, метадычнай выверанасцю – гэта “Беларускі правапіс у апорных схемах: паводле новай рэдакцыі “Правіл беларускай арфаграфіі і пунктуацыі””. Кніга разлічана на шырокое кола чытачоў. Што ж датычыць працэсу навучання роднай мове, то не будзе перабольшшаннем адзначыць гэты дапаможнік па сучасным правапісе як арыгінальны, універсальны, навукова дакладны. У прадмове аўтар адзначае: “Змены ў правапісе не вырастоюць на пустым месцы, а дыктуюцца натуральным ходам развіцця мовы. Правапіс – лютэркавы адбітак таго, што адбываецца ў мове і ўвогуле ў грамадстве. Сёння асабліва актуальнай становіцца роля настаўніка ў рэалізацыі палажэння закона. Нашы крокі павінны быць метадычна выверанымі, матэрыял, пропанаваны ў дапамогу педагогам, – жывым і наглядным, сучасным”. У кнізе шэсць раздзелаў: “Правапіс галосных”, “Правапіс зычных”, “Правапіс абрэвіятур і графічных скарачэнняў”, “Правапіс некаторых марфем”, “Правапіс вялікай і малой літар”, “Правілы пераносу”. Кожны з раздзелаў прадстаўлены ў выглядзе апорных схем, што адлюстроўваюць асаблівасці новай рэдакцыі “Правіл беларускай арфаграфіі і пунктуацыі”. Самі правілы падаюцца ў схемах пакрокава ў выглядзе фігур, злучаных паміж сабою стрэлкамі, тое, што патрабуе ўвагі, вылучаеца колерам і паметай “УВАГА!”. Кожнае правіла пададзена ў лаканічнай форме і мае неабходны ілюстрацыйны матэрыял. Такім чынам дасягается выразнасць успрымання матэрыялу, нагляднасць успрымання змен, што адбыліся ў парасткі з правапісам 1959 г. Парадак размяшчэння схем адпавядае структуры заканадаўча замацаванай новай рэдакцыі “Правіл...”.

Кніга Віктара Іўчанкава «Беларускі правапіс у апорных схемах: паводле новай рэдакцыі “Правіл беларускай арфаграфіі і пунктуацыі”» – незаменны дапаможнік

для вучняў і настаўнікаў, студэнтаў і выкладчыкаў, журналістаў і рэдактараў, усіх, хто цікавіцца родным словам.

“Беларуская арфаграфія: апавяданні і гісторыі” – гэта не толькі навукова-папулярны выклад сучаснай рэдакцыі “Правіл...”, але і цудоўнае падарожжа ў краіну мовы. На жаль, у апошнія гады кнігі такога кшталту няшмат. Праца ж В. Іўчанкава спалучае фундаментальнасць, энцыклапедычнасць і зймальнасць. Для беглага знаёмства з асаблівасцямі зместу і выкладу матэрыялу варта прывесці некалькі назваў раздзелаў кнігі: “Ці ёсьць ніобій у Эфіопі? або Правапіс спалучэнняў галосных у запазычаных словах”, “У каравуле цівуны ды есавулы? ці Правапіс устаўных літар”, “Ці паўплываюць на правапіс ў нескладовага смайлікі?”, “Як назваць жыхарку Ірака? ці Правапіс суфікаў назоўнікаў”.

На канкрэтных прыкладах дасведчана, у даступнай форме аўтар тлумачыць складаныя правапісныя выпадкі. Як адзначаеца ў заключнай главе кнігі, “навукова-папулярны матэрыял падаецца ў выглядзе лінгвістычных гісторый і апавяданняў, якія могуць стаць падставай для далейших разважанняў, самастойных абавязуленняў, творчага пошуку”.

Яшчэ адна важная асаблівасць працы – гісторычная заглыбленасць. Пры гэтым гістарычны аспект разглядаецца ў грамадска-палітычным і лінгвістычным плане. Пасля адпаведных раздзелаў прыводзіцца актуальны слоўнік, у якім змешчана новая лексіка, часам яшчэ не зарэгістраваная сучаснымі слоўнікамі.

Здавалася б, сумнаватая тэма – арфаграфія. Аднак у кнізе “Беларуская арфаграфія: апавяданні і гісторыі” матэрыял падаецца настолькі жыва, даступна і зймальная, што нават не спакушанаму ў моўных пытаннях чалавеку будзе цікава прачытаць гэту працу вядомага вучонага, педагога, публіцыста ад пачатку да канца.

Безумоўна, па некаторых пытаннях можна дыскутуваць з прафесарам В. Іўчанкавым, нават не пагаджэнца. Але несомненна адно: серыя яго прац, прысвячаных беларускай арфаграфіі, – значная падзея нацыянальнага маштабу, крок наперад у развіцці беларускай мовазнаўчай науки.

Таццяна БАБРОВІЧ  
выкладчык кафедры беларускай і рускай мов  
БДПУ імя М. Танка  
Сяргей БЕРДНИК  
кандыдат філалагічных навук, дацэнт